


ہم جماعت ششم میں پڑھ چکے ہیں کہ ایٹم مادے کا وہ چھوٹے سے چھوٹا ذرہ ہے جو آزادانہ طور پر نہیں رہ سکتا۔ کائنات میں ہر چیز ایٹموں سے مل کر بنی ہے۔ ہمارے جسم بھی کروڑوں ایٹموں سے مل کر بنے ہیں۔ ایک یونانی فلاسفر ڈیموقراطیس (Democritus) نے پہلی مرتبہ ایٹم کا تصور دیا۔ پھر انگلستان کے جان ڈالٹن (John Dalton) نے انیسویں صدی میں پہلا ایٹمی ماڈل پیش کیا۔ اُس کے مطابق، تمام مادہ ایٹموں سے مل کر بنا ہے۔ ایٹموں کو نہ تو پیدا کیا جاسکتا ہے نہ ہی فنا۔

6.1: ایٹم کی ساخت (Structure of an Atom)

کیا کوئی ذرہ ایٹم سے چھوٹا ہے؟ یقیناً ہے۔ ایٹمز مزید چھوٹے ذرات، الیکٹرونز (Electrons)، پروٹونز (Protons) اور نیوٹرونز (Neutrons) سے مل کر بنتے ہیں۔ ایٹم کا مرکزی حصہ نیوکلئیس (Nucleus) کہلاتا ہے۔ پروٹونز اور نیوٹرونز ایٹم کے نیوکلئیس میں پائے جاتے ہیں۔



شکل 6.1: نیون ایٹم کی ساخت

الیکٹرونز نیوکلئیس کے گرد گردش کرتے ہیں۔ الیکٹرون پر منفی چارج ہوتا ہے۔

اس کا ماس انتہائی کم ہوتا ہے۔

پروٹون (P) پر مثبت چارج ہوتا ہے۔ کسی ایٹم میں پروٹونز کی تعداد ایٹم میں نیوکلئیس کے گرد گردش کرنے والے الیکٹرونز کی تعداد کے برابر ہوتی ہے۔ ایک پروٹون کا ماس الیکٹرون کے ماس کی نسبت 1837 گنا زیادہ ہوتا ہے۔

نیوٹرون (N) پر کوئی چارج نہیں ہوتا۔ یہ تعدیلی ذرہ بھی ایٹم کے نیوکلئیس میں پایا جاتا ہے۔ نیوٹرون کا ماس، پروٹون کے ماس کے تقریباً برابر ہوتا ہے۔

مزید سوچیے!

پروٹونز، الیکٹرونز اور نیوٹرونز کس طرح ایک دوسرے سے ملتے جلتے اور کس طرح ایک دوسرے سے مختلف ہیں؟

ایٹم نیوٹرل کیوں ہوتا ہے؟ (Why is atom neutral?)

اگرچہ ایٹم میں پروٹونز اور الیکٹرونز پر چارج ہوتا ہے، لیکن مجموعی طور پر ایٹم پر چارج نہیں ہوتا۔ ایٹم میں، پروٹونز کی تعداد، الیکٹرونز کی تعداد کے برابر ہوتی ہے۔ نتیجتاً، پروٹونز کا سارا مثبت چارج، الیکٹرونز کے سارے منفی چارج کے برابر ہوتا ہے۔ اسی وجہ سے ایٹم نیوٹرل ہوتا ہے۔

6.2: اٹامک اور ماس نمبرز (Atomic and Mass Numbers)

اٹامک نمبر (Z)

ایٹم کے نیوکلئیس میں موجود پروٹونز کی تعداد کو اٹامک نمبر کہتے ہیں۔ اسے Z سے ظاہر کرتے ہیں۔

ہائڈروجن ایٹم کے نیوکلئیس میں ایک پروٹون ہوتا ہے۔ اس کا اٹامک نمبر 1 ہے۔ کاربن ایٹم کے نیوکلئیس میں 6 پروٹون ہوتے

ہیں۔ اس کا اٹامک نمبر 6 ہے۔ آکسیجن ایٹم کے نیوکلئیس میں 8 پروٹون ہوتے ہیں۔ آکسیجن کا اٹامک نمبر کیا ہوگا؟ ہر ایلیمنٹ کا اپنا ایک

اٹامک نمبر ہوتا ہے۔ ہم ایلیمنٹ کو اس کے اٹامک نمبر سے پہچان سکتے ہیں۔

ماس نمبر (A)


ایٹم کے نیوکلینس میں پروٹونز اور نیوٹرونز کا مجموعہ اس کا ماس نمبر کہلاتا ہے۔ اسے A سے ظاہر کرتے ہیں۔
ہائیڈروجن ایٹم کے نیوکلینس میں صرف ایک پروٹون ہوتا ہے۔ اس کا ماس نمبر بھی ایک ہے۔ کاربن میں 6 پروٹونز اور 6 نیوٹرونز ہوتے ہیں۔ اس کا ماس نمبر 12 ہے۔

ماس نمبر، ایٹم نمبر اور نیوٹران کے مجموعے کے برابر ہوتا ہے۔ پس ہم ایٹموں میں نیوٹرونز کی تعداد معلوم کرنے کے لیے ایٹم نمبر اور ماس نمبر کو استعمال کر سکتے ہیں۔

$$\text{ماس نمبر (A)} = \text{پروٹونز کی تعداد (Z)} + \text{نیوٹرونز کی تعداد (N)}$$

کسی ایلیمنٹ کو علامتی طور پر یوں بھی ظاہر کیا جاسکتا ہے۔ ${}^A_Z X$ (جب کہ X ایلیمنٹ کو ظاہر کرتا ہے۔)

مثال: آکسیجن ایٹم کا ایٹم نمبر 8 اور ماس نمبر 16 ہے۔ اس کے نیوکلینس میں نیوٹرونز کی تعداد کیا ہوگی؟

مزید سوچیے!  ٹنٹسٹن ایک ایلیمنٹ ہے جس میں 74 پروٹونز اور 109 نیوٹرونز ہوتے ہیں۔ ٹنٹسٹن کا ایٹم نمبر کیا ہے؟ ٹنٹسٹن میں کتنے الیکٹرونز ہوتے ہیں؟

سرگرمی 6.1

سوڈیم ایٹم (${}^{23}_{11}\text{Na}$) میں پروٹونز، الیکٹرونز اور نیوٹرونز کی تعداد بتائیں۔


6.3: مداروں میں الیکٹرونز کی تقسیم (Distribution of Electrons in Shells)

ہم جانتے ہیں کہ الیکٹرونز ایٹم کے نیوکلینس کے گرد گردش کرتے ہیں۔ نیوکلینس کے گرد الیکٹرونز کی حرکت کے راستوں کو شیلز (Shells) کہتے ہیں۔ الیکٹرونز مختلف مداروں میں منقسم (Distributed) ہوتے ہیں۔ شیلز کو انرجی لیولز (Energy Levels) بھی کہا جاتا ہے۔ ان شیلز کو K، L، M، N، O، P اور Q وغیرہ کا نام دیا جاتا ہے۔ K، پہلا شیل ہے۔ ہم درج ذیل فارمولا استعمال کر کے کسی شیل میں الیکٹرونز کی تعداد معلوم کر سکتے ہیں۔

(n' شیل کا نمبر ہے)

ایک مدار میں الیکٹرونز کی تعداد = $2n^2$


ایلیمنٹ کی زیادہ سے زیادہ تعداد	شیل نمبر
$2n^2 = 2(1)^2 = 2$	شیل نمبر 1 یا K- شیل
$2n^2 = 2(2)^2 = 8$	شیل نمبر 2 یا L- شیل
$2n^2 = 2(3)^2 = 18$	شیل نمبر 3 یا M- شیل



شکل 6.2: ایک ایٹم میں شیلز

پہلے اٹھارہ عناصر کی ایٹمی ساخت (Atomic Structure of the First Eighteen Elements)

<p>(⁷₃Li) لیٹھیم (3)</p>	<p>(⁴₂He) ہیلیم (2)</p>	<p>(¹₁H) ہائیڈروجن (1)</p>
<p>(¹²₆C) کاربن (6)</p>	<p>(¹¹₅B) بورون (5)</p>	<p>(⁹₄Be) بریلیم (4)</p>
<p>(¹⁹₉F) فلورین (9)</p>	<p>(¹⁶₈O) آکسیجن (8)</p>	<p>(¹⁴₇N) نائٹروجن (7)</p>
<p>(²⁴₁₂Mg) میگنیشیم (12)</p>	<p>(²³₁₁Na) سوڈیم (11)</p>	<p>(²⁰₁₀Ne) نیون (10)</p>
<p>(³¹₁₅P) فاسفورس (15)</p>	<p>(²⁸₁₄Si) سیلیکون (14)</p>	<p>(²⁷₁₃Al) ایلمینیم (13)</p>
<p>(⁴⁰₁₈Ar) آرگن (18)</p>	<p>(³⁵₁₇Cl) کلورین (17)</p>	<p>(³²₁₆S) سلفر (16)</p>



ایٹمز آپس میں کیوں ملتے ہیں؟ (Why do atoms combine?)

ایٹمز دوسرے ایٹموں کے ساتھ ملاپ کرتے ہیں، البتہ اگر وہ قیام پذیر (Stable) بن جائیں تو وہ دوسرے ایٹموں کے ساتھ کیسے عمل کرنا بند کر دیتے ہیں۔ ایٹم اس وقت قیام پذیر بنتے ہیں جب ان کے بیرونی مدار میں 8 الیکٹرون ہوں، یا وہ صرف دو الیکٹرون والا ایک ہی شیل (K-شیل) رکھتے ہوں۔ قیام پذیر بننے کے لیے ایک ایٹم اپنے الیکٹرون کا دوسرے ایٹم سے اشتراک کر سکتا ہے، الیکٹرون خارج یا حاصل کر سکتا ہے۔ دو ہائیڈروجن ایٹمز آپس میں الیکٹرون کا اشتراک کر کے ہائیڈروجن مالیکیول (H_2) بناتے ہیں۔

6.4: ویلنسی اور آئنز (Valency and Ions)

ویلنسی (Valency)

ویلنسی ایک ایٹم کی دوسرے ایٹم کے ساتھ ملنے کی استطاعت ہے۔ ویلنسی کی تعریف اس طرح بھی کی جاسکتی ہے۔ ”الیکٹرون کی وہ تعداد جو ایک ایٹم خارج کرے، حاصل کرے یا اشتراک کرے، اس کی ویلنسی کہلاتی ہے۔“
مثلاً سوڈیم ایٹم (Na) ایک الیکٹرون خارج کرتا ہے۔ اس کی ویلنسی '1' ہے۔ فلورین ایٹم (F) ایک الیکٹرون حاصل کرتا ہے، اس کی ویلنسی '1' ہے۔ ہائیڈروجن ایٹم (H) ایک الیکٹرون کا اشتراک کرتا ہے، اس کی ویلنسی بھی '1' ہے۔ کاپر، میگنیشیم، آکسیجن وغیرہ کا ویلنسی نمبر '2' ہے۔ ایلمینیم اور نائٹروجن کا ویلنسی نمبر '3' ہے۔ کاربن ایٹم کی ویلنسی '4' ہے۔

آئن (Ion)

مثبت یا منفی چارج کا حامل ایٹم، آئن (Ion) کہلاتا ہے۔ مثلاً سوڈیم آئن (Na^+)، کلورائیڈ آئن (Cl^-)، آکسائیڈ آئن (O^{2-}) اور کاپر آئن (Cu^{2+}) وغیرہ۔

جب کوئی ایٹم ایک یا ایک سے زائد الیکٹرون اپنے بیرونی مدار سے خارج کرے تو اس میں پروٹونز کی تعداد بڑھ جاتی ہے اور وہ مثبت آئن یا کاتیون (Cation) بن جاتا ہے۔ جب کوئی ایٹم ایک یا ایک سے زائد الیکٹرون اپنے بیرونی مدار میں جذب کرے تو اس میں الیکٹرونز کی تعداد بڑھ جاتی ہے اور وہ منفی آئن یا اینائیون (Anion) بن جاتا ہے۔

مثبت یا منفی آئنز مرکبات بنانے کے لیے ایک دوسرے کو کشش کرتے ہیں۔ دیکھیے جدول 6.1

جدول 6.1: چند عام آئنز			
کیٹائنز (Cations)		اینائیونز (Anions)	
H^+	ہائیڈروجن آئن	F^-	فلورائیڈ آئن
Na^+	سوڈیم آئن	Cl^-	کلورائیڈ آئن
Ag^+	سلور آئن	O^{2-}	آکسائیڈ آئن
Mg^{2+}	میگنیشیم آئن	S^{2-}	سلفائیڈ آئن
Al^{3+}	ایلمینیم آئن	P^{3-}	فسفائیڈ آئن

مزید سوچیے!

جب شیشے کی ایک سلاخ ریشمی کپڑے سے رگڑی جائے تو سلاخ پر مثبت چارج آجاتا ہے۔ سلاخ کے ایٹمز سے ذرات کی کون سی قسم خارج ہوئی ہے؟


سوڈیم کلورائیڈ (NaCl) کیسے بنتا ہے؟ (How is sodium chloride formed?)

1 سوڈیم ایٹم کے بیرونی شیل میں ایک الیکٹرون ہوتا ہے۔ کلورین ایٹم کے بیرونی شیل میں 7 الیکٹرونز ہوتے ہیں۔ سوڈیم ایٹم سے ایک الیکٹرون، کلورین ایٹم میں منتقل ہوتا ہے۔

2 ایک الیکٹرون خارج کرنے سے، سوڈیم ایٹم، سوڈیم آئن (Na^+) بن جاتا ہے۔ کلورین ایٹم ایک الیکٹرون حاصل کر کے کلورائیڈ آئن (Cl^-) بن جاتا ہے۔

3 منفی اور مثبت آئنز ایک دوسرے کو کشش کر کے سوڈیم کلورائیڈ (NaCl) بناتے ہیں۔

Na^+ Cl^-
 سوڈیم آئن کلورائیڈ آئن



سوڈیم کلورائیڈ (عام نمک)


سرگرمی 6.2

ہر ایلیمینٹ کی ویلنسی اُس ایٹم کے الیکٹرونز کی تعداد کو ظاہر کرتی ہے جوہ خارج یا حاصل کرتا ہے۔ ہر ایلیمینٹ کے خارج یا حاصل کردہ الیکٹرونز کی تعداد معلوم کریں۔

ایلیمینٹس	ویلنسی	خارج ہونے والے الیکٹرونز	حاصل شدہ الیکٹرونز
پوٹاشیم	+1		
آکسیجن	-2		
کیلسیم	+2		
کلورین	-1		

6.5: آئسوٹوپس اور ان کے استعمالات (Isotopes and their Uses)

کسی ایلیمینٹ کے تمام ایٹموں میں پروٹونز کی تعداد ہمیشہ ایک جیسی ہوتی ہے۔ تاہم، ان میں کچھ ایٹموں میں نیوٹرونز کی تعداد مختلف ہو سکتی ہے۔ اس کا مطلب ہے کہ ایک ہی ایلیمینٹ کے کچھ ایٹموں کا ماس نمبر دوسروں سے مختلف ہوتا ہے۔



ایک ہی ایلیمینٹ کے وہ ایٹمز جن کا اٹامک نمبر ایک جیسا لیکن ماس نمبر مختلف ہوں، آئسوٹوپس (Isotopes) کہلاتے ہیں۔

ہائیڈروجن (H) کے تین آئسوٹوپس ہیں۔ ہائیڈروجن کے ایک ایٹم کے نیوکلئیس میں نیوٹرونز کی تعداد صفر، ایک یا دو ہو سکتی ہے۔

پروٹیم (${}^1_1\text{H}$)، ڈیوٹیریم (${}^2_1\text{H}$) اور ٹریٹیم (${}^3_1\text{H}$)

ہائیڈروجن کے تین آئسوٹوپس ہیں۔ کاربن (C) کے

تین آئسوٹوپس ہیں۔ (${}^{12}_6\text{C}$) (${}^{13}_6\text{C}$) (${}^{14}_6\text{C}$)

شکل 6.3: ہائیڈروجن کے قدرتی طور پر تین آئسوٹوپس ہیں۔

- طب اور زراعت کے میدانوں میں آکسٹوٹوپس کی اہمیت بہت زیادہ ہے۔
- 1- کاربن-14 پودوں کی عمر معلوم کرنے کے لیے استعمال کیا جاتا ہے۔
 - 2- نائٹروجن-15 پودوں میں نائٹروجنی کھادوں کے اثرات کا مطالعہ کرنے کے لیے استعمال کیا جاتا ہے۔
 - 3- سوڈیم-24 دوران خون کا مطالعہ کرنے کے لیے استعمال کیا جاتا ہے۔
 - 4- فاسفورس-32 ہڈیوں کی بیماریوں اور خون کے کینسر کے علاج کے لیے استعمال کیا جاتا ہے۔
 - 5- کرومیم-51 خون کی کمی کے مریضوں میں خون کے سرخ جراثیموں کا مطالعہ کرنے کے لیے استعمال کیا جاتا ہے۔
 - 6- آئرن-59 انسانی جسم میں آئرن کے انجذاب کا مطالعہ کرنے کے لیے استعمال کیا جاتا ہے۔
 - 7- کوبالٹ-60 کینسر کے علاج میں استعمال کیا جاتا ہے۔
 - 8- آیوڈین-131 گلہڑ کی بیماری کے علاج کے لیے استعمال کیا جاتا ہے۔


6.6: مالیکیولز اور کیمیائی فارمولے (Molecules and Chemical Formulae)

6.6.1: مالیکیول (Molecule)

مالیکیول کسی ایلیمنٹ یا کمپاؤنڈ کا وہ چھوٹے سے چھوٹا ذرہ ہے جو آزادانہ طور پر رہ سکتا ہے اور اس ایلیمنٹ یا کمپاؤنڈ کی تمام خصوصیات کو ظاہر کرتا ہے۔ ایک مالیکیول مونو ایٹامک (Monoatomic) یعنی ایک ہی ایٹم پر مشتمل بھی ہو سکتا ہے جیسا کہ ہیلیم (He)، نیون (Ne) وغیرہ۔ ایک مالیکیول میں دو یا زائد ایٹم بھی ہو سکتے ہیں، مثلاً پانی (H_2O)



شکل 6.4: ایک ہی قسم کے ایٹم مل کر اس ایلیمنٹ کا ایک مالیکیول بناتے ہیں۔



شکل 6.5: مختلف قسم کے ایٹمز مل کر کمپاؤنڈ کا ایک مالیکیول بناتے ہیں۔

سرگرمی 6.3

نیچے دیئے گئے ہر کمپاؤنڈ میں موجود ایٹموں کی اقسام اور تعداد لکھیں۔

(الف) کاربن ٹیٹراکلورائیڈ (CCl_4) (ب) کیلیم کاربونیٹ


(ج) سوڈیم ہائیڈروآکسائیڈ ($NaOH$) (د) امونیا

6.6.2: کیمیائی فارمولا (Chemical Formula)

کسی مالکیول کو سمبلز (علامات) اور ویلنسیز کی شکل میں بیان کرنے کو کیمیائی فارمولا کہتے ہیں۔
کسی مالکیول کا کیمیائی فارمولا ظاہر کرتا ہے:

- مالکیول میں ایلیمنٹس کی اقسام
- ہر ایلیمنٹ کے ایٹموں کی تعداد

مثلاً H_2 ، ہائیڈروجن گیس کے ایک مالکیول کو ظاہر کرتا ہے۔ یہ ہائیڈروجن کے دو ایٹموں پر مشتمل ہے۔ اسی طرح، CO_2 کاربن ڈائی آکسائیڈ گیس کا فارمولا ہے جو یہ ظاہر کرتا ہے کہ آکسیجن کے دو ایٹمز کاربن کے ایک ایٹم سے ملتے ہیں۔




شکل 6.6: H_2 ، ہائیڈروجن مالکیول کا کیمیائی فارمولا ہے جبکہ CO_2 ، کاربن ڈائی آکسائیڈ کا ہے۔


کیمیائی فارمولا لکھنا (Writing a Chemical Formula)

کسی ایلیمنٹ کے مالکیول کا کیمیائی فارمولا اسی ایلیمنٹ کے سمبل (Symbol) کے نیچے عدد (Subscript) لکھ کر ظاہر کیا جاتا


ہے۔ نیچے لکھا گیا عدد مالکیول میں موجود ایٹموں کی تعداد بتاتا ہے۔



شکل 6.8: کلورین مالکیول
(کلورین کے دو ایٹم)




شکل 6.9: اوزون مالکیول
(آکسیجن کے تین ایٹم)




شکل 6.7: نائٹروجن مالکیول
(نائٹروجن کے دو ایٹم)

کسی کمپاؤنڈ کے ایک مالکیول کا کیمیائی فارمولا اس مالکیول میں موجود تمام ایلیمنٹس کے سمبلز سے ظاہر کیا جاتا ہے۔ جب ایک ایلیمنٹ کے دو یا دو سے زائد ایٹمز ہوں تو اس کی علامت کے نیچے تعداد لکھی جاتی ہے۔ جب کوئی عدد نہ لکھا ہو تو ایٹم کی تعداد 1 تصور کی جاتی ہے۔



شکل 6.11: میتھین مالکیول
(ایک کاربن ایٹم، ہائیڈروجن کے چار ایٹموں سے ملاپ کرتا ہے)



شکل 6.10: پانی کا مالکیول
(آکسیجن کا ایک ایٹم، ہائیڈروجن کے دو ایٹموں سے ملاپ کرتا ہے)

فارمولا کا تلفظ کیسے ادا کرتے ہیں؟ (How to Pronounce a Formula?)

آپ ایک کیمیائی فارمولا کے تلفظ اس طرح ادا کر سکتے ہیں۔

H_2O (پانی) کا تلفظ اس طرح ادا کرتے ہیں: H ٹو O

$C_{12}H_{22}O_{11}$ (چینی) کا تلفظ اس طرح ادا کرتے ہیں: C ٹو یلو H ٹو ٹی ٹو O ایون

6.6.3: آئیونک کمپاؤنڈز کے کیمیائی فارمولے بنانا

(Making Chemical Formulae of Ionic Compounds)

جب کوئی مثبت آئن (کیٹائن) کسی منفی آئن (اینائن) کو کشش کرے تو ایک آئیونک کمپاؤنڈ بنتا ہے۔ سوڈیم کلورائیڈ (NaCl) اور میگنیشیم کلورائیڈ (MgCl₂) وغیرہ آئیونک کمپاؤنڈز کی مثالیں ہیں۔

کسی آئیونک کمپاؤنڈ کا فارمولا لکھنے کے لیے ان مراحل پر عمل کریں۔

مرحلہ 1: مثبت آئن (کیٹائن) کا سمبل بائیں طرف اور منفی آئن (اینائن) کا سمبل دائیں جانب لکھیں۔ آپ جدول 6.1 استعمال کر سکتے ہیں۔ ہر آئن کا ویلنسی نمبر اس کے چارج سمیت اس کے اوپر دائیں طرف لکھیں۔

مرحلہ 2: دونوں آئنز کے ویلنسی نمبرز کا آپس میں تبادلہ کریں اور ہر آئن کے نیچے دائیں طرف لکھیں۔ مثبت اور منفی علامات ختم کر دیں جو ایک دوسرے کو کیمنسل کر دیتی ہیں۔ یاد رکھیں کہ '1' بھی ختم کر دیا جاتا ہے۔ کیمیائی فارمولے لکھنے کا یہ طریقہ کرس کراس طریقہ (Crisscross Method) کہلاتا ہے۔

<p>مثالیں</p> <p>1- سلور اور سلفر آئنز کے ایک کمپاؤنڈ یعنی سلور سلفائیڈ کا فارمولا لکھیں۔</p>	
<p>2- ایلومینیم اور آکسیجن آئنز کے ملاپ سے بننے والے کمپاؤنڈ کا فارمولا لکھیں۔</p>	
<p>3- میگنیشیم اور کلورائیڈ آئنز کے ملاپ سے بننے والے کمپاؤنڈ کا فارمولا لکھیں۔</p>	

درج ذیل آئیونک کمپاؤنڈز کے کیمیائی فارمولے بنائیں۔

سرگرمی 6.4

- سوڈیم کلورائیڈ
- پوٹاشیم برومائڈ
- ایلومینیم کلورائیڈ
- کیلسیم کلورائیڈ
- میگنیشیم آئیوڈائیڈ
- کارپ آکسائیڈ

6.7: قانون مستقل تناسب (Law of Constant Composition)


تناسب کسی شے میں ایٹموں کی قسم اور تعداد کو ظاہر کرتا ہے۔ سترھویں صدی میں ایک فرانسیسی سائنسدان جوزف پروسٹ (Joseph Proust) نے کیمیائی کمپاؤنڈز کی ترکیب کا مطالعہ کیا اور قانون مستقل تناسب پیش کیا۔

اس قانون کے مطابق ”کسی کمپاؤنڈ کی ترکیب ہمیشہ یکساں ہوتی ہے چاہے اسے کسی طریقہ سے بھی بنایا یا حاصل کیا جائے۔“




1- پانی کو بہت سے ذرائع سے حاصل کیا جا سکتا ہے (دریا، کنواں، سمندر وغیرہ)، لیکن اس کی ترکیب ہمیشہ یکساں ہوتی ہے۔ پانی (H_2O) کے ایک مالیکیول میں ہائیڈروجن کے 2 ایٹمز اور آکسیجن کا ایک ایٹم ہوتا ہے۔

پانی (H_2O)



2- کاربن ڈائی آکسائیڈ (CO_2) کئی طریقوں سے پیدا کی جاتی ہے، لیکن اس کا ایک مالیکیول ہمیشہ ایک کاربن اور دو آکسیجن ایٹموں پر مشتمل ہوتا ہے۔



کاربن ڈائی آکسائیڈ (CO_2)

شکل 6.12: جوزف پروسٹ (1754-1826) ایک فرانسیسی کیمیادان تھا۔ 1794 میں اُس نے ”قانون مستقل تناسب پیش کیا۔“

ایک ہی ایلیمنٹ کے ایسے ایٹم جن کا ایٹم نمبر تو ایک جیسا لیکن ایٹمک ماسز مختلف ہوں، آئسوٹوپس کہلاتے ہیں۔ کچھ آئسوٹوپس ہر وقت تابکار شعاعیں خارج کرتے رہتے ہیں۔ ایسے آئسوٹوپس، ریڈیو آئسوٹوپس (Radio Isotopes) کہلاتے ہیں۔ ریڈیو آئسوٹوپس انسانی بہبود کے لیے استعمال کیے جا سکتے ہیں۔ غذائی اشعاع (Food Irradiation)، غذا کو لمبے عرصے تک محفوظ بنانے کا ایک طریقہ ہے۔ ریڈیو آئسوٹوپس سے خارج ہونے والی شعاعیں غذا میں موجود مائیکرو آرگنزمز (بیکٹیریا وغیرہ) کو ماریتی ہیں۔ ریڈیو آئسوٹوپس کے چند مزید استعمالات تلاش کریں۔

سائنس، ٹیکنالوجی اور معاشرہ

اہم نکات

- ◀ ایک ایٹم چھوٹے چھوٹے ذرات سے مل کر بنتا ہے جو الیکٹرونز، پروٹونز اور نیوٹرونز کہلاتے ہیں۔
- ◀ کسی ایٹم میں پروٹونز کی تعداد اس کا ایٹامک نمبر جبکہ ایٹم کے نیوکلینس میں پروٹونز اور نیوٹرونز کا مجموعہ ماس نمبر ہوتا ہے۔
- ◀ کسی ایٹم کے الیکٹرونز نیوکلینس کے گرد مخصوص شیلز میں گردش کرتے ہیں۔
- ◀ ویلنسی کسی ایٹم کی دوسرے ایٹم کے ساتھ ملنے کی استطاعت ہے۔
- ◀ پوزیٹو یا نیگیٹو چارج شدہ ایٹم آئن کہلاتا ہے۔
- ◀ جب ایک ایٹم ایک یا ایک سے زائد الیکٹرونز خارج کرے تو وہ پوزیٹو یا مثبت آئن (کیٹائن) بن جاتا ہے۔
- ◀ جب ایک ایٹم اپنے بیرونی شیل میں الیکٹرونز جذب کرے تو وہ نیگیٹو یا منفی آئن (اینائن) بن جاتا ہے۔
- ◀ آئنوں کو کسی ایلیمنٹ کے ایسے ایٹمز ہوتے ہیں جن کا ایٹامک نمبر یکساں مگر ماس نمبر مختلف ہوں۔ آئنوں کو پس طب، زراعت وغیرہ میں استعمال کیے جاتے ہیں۔
- ◀ کیمیائی فارمولہ ویلنسیز اور سمبلز کی شکل میں کسی مالیکیول کو ظاہر کرتا ہے۔
- ◀ قانون مستقل تناسب کے مطابق کسی کمپاؤنڈ کی ترکیب ہمیشہ یکساں ہوتی ہے چاہے اس کو کسی بھی طریقہ سے بنایا یا حاصل کیا جائے۔

سوالات

1- درست اصطلاح لکھ کر نیچے دیے گئے ہر فقرہ کو مکمل کریں۔

- i کسی ایلیمنٹ کے دو یا دو سے زائد ایٹمز جن میں نیوٹرونز کی تعداد مختلف ہو
- ii بغیر چارج کے ایٹمی ذرہ
- iii کسی ایٹم میں پروٹونز کی تعداد
- iv پوزیٹو یا نیگیٹو چارج شدہ ایٹم
- v ایک ایٹم پر مشتمل مالیکیول

2- درج ذیل میں سے درست جواب پر دائرہ لگائیں۔

- i ایک ایٹم پر مجموعی طور پر کوئی چارج نہیں ہوتا اگر اس میں برابر تعداد موجود ہو:
 - (الف) الیکٹرونز اور نیوٹرونز کی
 - (ب) الیکٹرونز اور پروٹونز کی
 - (ج) پروٹونز اور نیوٹرونز کی
 - (د) پوزیٹرونز اور نیوٹرونز کی
- ii آئنوں کو پس اس لیے پائے جاتے ہیں کہ ایک ہی ایلیمنٹ کے ایٹموں میں تعداد مختلف ہو سکتی ہے:
 - (الف) پروٹونز کی
 - (ب) الیکٹرونز کی
 - (ج) نیوٹرونز کی
 - (د) ان میں سے کوئی نہیں
- iii CO₂ کے کیمیائی فارمولہ میں 2 درج ذیل میں سے کس کی تعداد کو ظاہر کرتا ہے؟
 - (الف) آکسیجن کے دو آئمز ہیں
 - (ب) آکسیجن کے دو ایٹمز ہیں
 - (ج) کاربن کے دو ایٹمز ہیں
 - (د) CO₂ کے دو مالیکیول ہیں

-iv فلورین (F) کا اٹامک نمبر 9 اور ماس نمبر 19 ہے۔ اس کے ایٹم میں کتنے نیوٹرونز ہوتے ہیں؟

7 (الف)

8 (ب)

9 (ج)

10 (د)

-v -N- شیل میں الیکٹرونز کی تعداد ہو سکتی ہے:

2 (الف)

8 (ب)

18 (ج)

32 (د)

-3 مختصر جوابات دیں۔

-i ایک ایٹم کے نیوکلیئس پر پوزیٹو چارج کس کی وجہ سے ہوتا ہے؟

-ii کیٹائن (Cation) اور اینائن (Anion) کی تعریفیں کریں۔

-iii کیمیائی فارمولا کیا ہے؟

-iv کسی ایٹم کو بنانے والے تین ذرات کے نام، چارج اور مقام بتائیں۔

-v کسی ایلیمینٹ کے آئسوٹوپس کس طرح ایک جیسے اور کس طرح مختلف ہوتے ہیں؟

-vi ایک کلورین ایٹم میں 17 پروٹونز اور 18 نیوٹرونز ہوتے ہیں۔ اس کا ماس نمبر کیا ہے؟ اس کا اٹامک نمبر کیا ہے؟

-vii کسی ایٹم پر برقی چارج صفر یا نیوٹرل کیوں ہوتا ہے؟

-4 ایٹم کی ساخت بیان کریں۔

-5 آئن کیا ہے؟ آئنز کیسے بنتے ہیں؟

-6 آئسوٹوپ کی تعریف کریں۔ طب اور زراعت میں آئسوٹوپس کے چندا استعمالات تحریر کریں۔

-7 قانون مستقل تناسب کی تعریف کریں اور مثالیں دیں۔

-8 جدول 6.1 استعمال کرتے ہوئے نیچے دیئے گئے کمپاؤنڈز کے فارمولے تحریر کریں۔

سلور کلورائیڈ

سوڈیم آکسائیڈ

ہائیڈروجن سلفائیڈ

مینگنیشنیم فلورائیڈ

سوڈیم فاسفائیڈ

مزید معلومات کے لیے وزٹ (Visit) کریں۔

- <http://www.nyu.edu/pages/mathmol/textbook/atoms.html>
- <http://www.scribd.com/doc/49007676/symble-formula-valency>

کمپیوٹر لنکس